

REGOLAMENT DELEGAT TAL-KUMMISSJONI (UE) 2017/217**tal-5 ta' Diċembru 2016****li jemenda l-Anness II tar-Regolament (UE) Nru 978/2012 tal-Parlament Ewropew u tal-Kunsill li japplika sistema ta' preferenzi tariffarji ġeneralizzati**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 978/2012 tal-Parlament Ewropew u tal-Kunsill tal-25 ta' Ottubru 2012 li japplika skema ta' preferenzi tariffarji ġeneralizzati u li jhassar ir-Regolament tal-Kunsill (KE) Nru 732/2008 ⁽¹⁾, u b'mod partikolari l-Artikolu 5(3) tiegħu,

Billi:

- (1) L-Artikolu 4 tar-Regolament (UE) Nru 978/2012 jistabbilixxi l-kriterji għall-ghoti tal-preferenzi tariffarji skont l-arrangament ġenerali tal-Iskema ta' Preferenzi Ġeneralizzati ("SGP").
- (2) Il-punti (a) u (b) tal-Artikolu 4(1) tar-Regolament (UE) Nru 978/2012 jipprovdu li jenhtieg li, pajjiż li jkun ġie kklassifikat mill-Bank Dinji bħala pajjiż bi dhul għoli jew bi dhul medju għal tliet snin konsekuttivi, jew pajjiż li jibbenefika minn arrangament ta' aċċess preferenzjali għas-suq li jipprovdi l-istess preferenzi tariffarji bħall-SGP, jew ahjar, sostanzjalment għall-kummerċ kollu, rispettivament, ma jibbenefikax mill-SGP.
- (3) Il-lista tal-pajjiżi benefiċjarji tal-SGP ġenerali msemmija fil-punt (a) tal-Artikolu 1(2) tar-Regolament (UE) Nru 978/2012, hija stabbilita fl-Anness II ta' dak ir-Regolament. L-Artikolu 5(2) tar-Regolament (UE) Nru 978/2012 jipprevedi li l-Anness II għandu jiġi rieżaminat sal-1 ta' Jannar ta' kull sena. Ir-rieżami għandu jikkunsidra bidliet ekonomiċi, l-iżvilupp jew il-kundizzjonijiet kummerċjali tal-pajjiżi benefiċjarji f'relazzjoni mal-kriterji mnizzla fl-Artikolu 4.
- (4) Skont l-Artikolu 5(2) tar-Regolament (UE) Nru 978/2012, pajjiż benefiċjarju tal-SGP u l-operaturi ekonomiċi għandhom jingħataw biżżejjed żmien għal adattament ordnat għal reviżjoni tal-istatus tal-SGP tal-pajjiż. Għalhekk, l-arrangament tal-SGP ikompli għal sena wara d-data tad-dhul fis-sehh ta' bidla fl-istatus ta' pajjiż kif imsemmi fl-Artikolu 4(1)(a) u għal sentejn wara d-data tal-applikazzjoni ta' arrangament għal aċċess preferenzjali għas-suq, kif imsemmi fl-Artikolu 4(1)(b).
- (5) It-Tonga ġiet ikklassifikata mill-Bank Dinji bħala pajjiż bi dhul medju superjuri fl-2013, l-2014 u l-2015. Għalhekk, it-Tonga tnehhiet mil-lista ta' pajjiżi benefiċjarji tal-SGP fl-Anness II tar-Regolament (UE) Nru 978/2012 mill-1 ta' Jannar 2017 skont ir-Regolament Delegat tal-Kummissjoni (UE) 2015/1979 ⁽²⁾. Fl-2016, madankollu, it-Tonga ġiet ikklassifikata mill-Bank Dinji bħala pajjiż bi dhul medju inferjuri. Għalhekk, it-Tonga jinhtieg li titnizzel mill-ġdid fl-Anness II tar-Regolament (UE) Nru 978/2012, b'effett mill-1 ta' Jannar 2017.
- (6) L-implimentazzjoni ta' Żona ta' Kummerċ Hieles Approfondita u Komprensiva (DCFTA), iffirmata bejn l-Unjoni u l-Ukraina fis-27 ta' Ġunju 2014, bħala parti mill-attivitajiet usa' ta' Ftehim ta' Assoċjazzjoni, ġiet applikata b'mod proviżorju mill-1 ta' Jannar 2016. Billi d-DCFTA ttipprovdi aktar preferenzi tariffarji bħall-SGP sostanzjalment għall-kummerċ kollu, jenhtieg li l-Ukraina titneħha mil-lista ta' pajjiżi benefiċjarji tal-SGP fl-Anness II b'applikazzjoni mill-1 ta' Jannar 2018,

⁽¹⁾ ĠU L 303, 31.10.2012, p. 1.⁽²⁾ Ir-Regolament Delegat tal-Kummissjoni (UE) 2015/1979 tat-28 ta' Awwissu 2015 li jemenda l-Annessi II, III u IV tar-Regolament (UE) Nru 978/2012 tal-Parlament Ewropew u tal-Kunsill li japplika skema ta' preferenzi tariffarji ġeneralizzati (ĠU L 289, 5.11.2015, p. 3).

ADOTTAT DAN IR-REGOLAMENT:

Artikolu 1

Emendi fir-Regolament (UE) Nru 978/2012

L-Anness II tar-Regolament (UE) Nru 978/2012 huwa emendat kif ġej:

(1) Il-kodiċi alfabetiku u l-pajjiż korrispondenti jiddahhlu fil-kolonna A u B, rispettivament:

"GHAL	It-Tonga"
-------	-----------

(2) Il-kodiċi alfabetiku u l-pajjiż korrispondenti jiġu mhassra mill-kolonna A u B, rispettivament:

"UA	L-Ukraina"
-----	------------

Artikolu 2

Dhul fis-sehh u applikazzjoni

Dan ir-Regolament għandu jidhol fis-sehh l-ghada li jiġi ppubblikat f'Il-Ġurnal Uffiċjali tal-Unjoni Ewropea.

L-Artikolu 1(1) jibda japplika mill-1 ta' Jannar 2017.

L-Artikolu 1(2) jibda japplika mill-1 ta' Jannar 2018.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-5 ta' Diċembru 2016.

Għall-Kummissjoni

Il-President

Jean-Claude JUNCKER
